

1941-45-ci illər müharibəsində
“Şərəf” ordeninin üç dərəcəsi ilə təltif edilmiş
Azərbaycanlı döyüşçülər haqqında bəzi
məlumatlar

1) **Aslanov Aslan Tərxan oğlu** (Quba rayonunda 1920-ci ildə doğulmuşdur). Müharibəni Moskva altında döyüşlərlə başlayan A.Aslanov Smolensk-Belorusiya-Litva-Şərqi Prusiya ərazilərində gedən ağır döyüşlərdə iştirak etmiş, II dünya müharibəsində iştirakını 1945-ci ilin avqustunda Yaponiyada döyüşlər zamanı qurtarmışdır.

2) **Qavrilov Valeriy Mixaylovic** (Bakıda 1922-ci ildə doğulmuşdur) 1943-45-ci illərdə cəbhələrdə ağır döyüşlərdə iştirak edərək, “Şərəf” ordeninin üç dərəcəsinə almışdır. Xatırladaq ki, bu ordenin I dərəcəsi sonda verilir.

3) **Kərimov Əli Kərim oğlu** – Avtomatçılar bölməsi komandiri (starşına), snayper (44 faşist məhv etmişdir), Qələbə rəsmi-keçidi (1945, Moskva) iştirakçısı olmuşdur.

4) **Mehdizadə Sultan Ağa oğlu** – Bakı şəhərində doğulmuşdur. Baş serjant, kəşfiyyatçı, snayper dörd dəfə yaralanmışdır. Döyüş yolu Stalinqraddan Berlinədək. Berlin uğrunda döyüşlərdə şəxsən 3 tank vurmuşdur.

5) **Naxmedov Ağacan** – Astara rayonunun Sarel kəndində doğulmuşdur. Sırası kəşfiyyatçı – A.Naxmedov “Şərəf” ordeninin üç dərəcəsinə layiq görülmüşdür.

6) **Hüseynov Əli Nəcəf oğlu** (Lerik rayonunun Dəstər kəndində doğulmuşdur) kiçik serjant, top komandiri, “Şöhrət” ordeninin I dərəcəsinə Berlin uğrunda döyüşlərdə almışdır. Reystaq binasının divarına “burada Azərbaycan oğlu, Lerik rayonunun Dəstər kəndindən Əli Hüseynov olmuşdur” sözləri yazılmışdır.

7) **Eldarov Süleyman Ələsgər oğlu** – Şəki rayonunda doğulmuşdur. Baş serjant, top komandiri 7 dəfə yaralanmışdır. Döyüş yolu Stalinqraddan Çexoslovakiyaya qədər. 1945-ci ildə keçirilmiş Qələbə rəsmi-keçidi iştirakçısıdır.

8) **Heydərov Muradəli Şahvələd oğlu** (Məmmədqasımlı kəndində doğulmuşdur), sırası topçu Muradəli Heydərov Qafqazdan Berlinədək döyüş yolu keçmiş, düşmən mühasirəsindən ağır döyüşlə qəhrəmancasına çıxmış və doğma kəndinə 9 orden və medalla qayıtmışdır.

9) **Novruzliyev Qonaqbəy Mövlan oğlu** – Müharibənin əvvəlindən sonunadək cəbhələrdə olaraq, onu Praqada qurtarmışdır. Bu ağır döyüşlərdə iki dəfə ağır yaralanmış, əsirlikdən qaçaraq partizan dəstəsində iki il partizanlıq edərək nümunəvi xidmət və qəhrəmanlıq göstərmişdir. Partizan dəstəsi tərkibində ağır döyüşlərlə Sovet Ordu hissəsi ilə birləşərək, müharibəni nizami ordu tərkibində Praqada qurtarmışdır.

10) **Rəhimov Rəhim Cəfər oğlu** – Naxçıvan rayonunun Suet kəndində doğulmuşdur. Minomyotçu və minomyot bölməsi komandiri olan Rəhim Rəhimov Qafqazdan Şərqi Prussiyaya qədər döyüş yolu keçmişdir. İki dəfə yaralanmış, 4 orden və medalla təltif edilmişdir.
